


ŞƏNBƏ ÜÇÜN NƏZM



Nəriman Həsənzadə

Elə dayanırsan, elə baxırsan,
Elə bil qarşında quru bir
daşam.
İpək saçlarını bir vaxt oxşayan
Elə bil hardasa mən
olmamışam.

Səni dostlarımla, tanışlarımla
Mən tanış edərdim nə vaxtsa
bir-bir.
İndi özgüləri yad ehtiramla
Deyirlər: "Tanış ol..." Nə
qəribədir?!

Yuxuda görərdin nə vaxtsa hər
dəm,
Yolumu gözlərdin yollardan
uzaq.
Mən sənin yuxundan çıxıb
gəlmişəm,
Bu da bir yuxudur - gəl tanış
olaq.

Qoluna girərdim... bu,
yadımdadır,
Gedərdik... yolumuz, arzumuz
şərik.
Qolum qollarının lap
yanındadır,
Toxunsa biz indi üzr istəyirik.

Harada oldumsa səhər, ya
axşam,
Aradın sən məni, gördün sən
məni.
İndi gözlərinin qabağındayam,
Harada durum ki, görəsən
məni?

Bir yol ayrıcına bənzəyir
həyat,
Yaramaz həyatın üstündə
əsmək.
Cəsarət istəyir, bir də ehtiyat,
Nə ləngimək olar, nə də
tələsmək.

Ehtiyat elədim orda ki, bir vaxt
Cəsarət hər şeyə, mənə, dəyərdi.
Cəsarət göstərdim orda ki,
ancaq
Adi bir ehtiyat bəs eləyərdi.

Bu dünya qəribə bir
əyləncədir,
Dünya sərt, mən bəzən
uşaqxasiyyət.
Yaşadım, bilmədim bu dünya
nədir,
Bilmədim, dünyada nədir
səadət.

Kədərini dünyanın vecinə
deyil,
Sevincim necə bəs, düşürmü
yada?
Bəlkə dünya üçün bu - heç nə
deyil,
Nə qədər sevinc var, qəm var
dünyada.

Dünya sərgisində gördüm,
yetər,
Həqiqət dedim mən "yalan
dünya"ya.
Dünyanı əyləncə hesab
edənlər
Əylənib baxsınlar bir an
dünyaya.

Sən məni bu qədər
gözlətməmişdin,
Belə qoymamışdın gözümü
yolda.
Bu qədər özünü
gizlətməmişdin,
Gizlənpaç oynayan vaxtımızda
da.

Haraya getsən də, dönmüşdün
yenə,
Qayıdıb gəlmişdin mənə
darıxıb.
Bu dəfə bilmirəm nə olub
sənə,
Gedibdən, qayıtmaq yadından
çıxıb.

Qalıb evimizdə palın-paltarın,
Tələsik gedəndə kimə
deyibsən?
Qapının ağzında başmaq
tayların,
Yolda ayağına bəs nə
geyibsən?

Solub pianonun üstündə güllər,
Təzə pərdələri yandırırıdır
gün.
Sənin bişirdiyin o mürəbbələr
İçilib qurtardı - hardasan özün?

Bu axşam qəribə bir hiss
keçirdim,
Nə tez ömür ötdü, yaş əlli
oldu.
Sənin ad gününü sənsiz

keçirdim,
Şəkilin yeganə təsəlli oldu.

Şirin söhbətindən olmayıb
doyan,

Çağır qonşuları, doyunca
gülək.

"Mənsiz gördünüzmü, dözmür
Nəriman..."
Sənə qurban olum, sən
görmədin tək.

Sən getdin, həsrətin qaldı
canımda,
Sonradan mat qaldım, düzü, bir
şeyə.
Qeyri-adi idin mənim yanımda,
Getdin, elə bil ki, adıləşməyə.

Sənə yalvarırdım burda
bayaqdan,
Eşikdə qış idi, otaqda bahar.
Sən də gedib evdə
yalvaracaqsan -
Gecikdiyin üçün bağışlasınlar.

Səni bağışlamaq?.. Dünyaya
bir bax,
O qəlbi, o ruhu görə baxan.
Axı səndən görə baxan
istəyələr,
Lazımdırsa, sən görə baxan
bağışlayasan.

Bir qəlbin ən əziz
şahzadəsiydin,
Qulluq gözləyirdim hüsurunda
mən.
Gedib evinizdə sən ona yəqin
Bir qulluq göstərib çay
süzəcəksən.

Getdin, ürəyimi salıb tufana,
Sədaqət həyatda başqa rəng
deyil.
Mənim sevincimi apardın ona,
Bəlkə də ona heç bu, görə baxan
deyil.

Bu dünya nərdivandı -
Qalxanda mehribandı,
Enəndə nə yamandı...

Görüşdük pillələrdə,
Yolun yarısında biz.
O qalxırdı bu dəmdə,
Mən enirdim xəbərsiz.

Onu arzularına
Qaldırırdı nərdivan,
Məni xatirələrə
Endirirdi bu zaman.

Birimiz günçixana,
Birimiz günbatana...
Qalxa bilməzdim daha -
Nə o güc, nə o taqət.

O da enə bilməzdi -
Haqlı, haqsız vermişdi
Öz hökmünü təbiət.

Gərəkdir düşməyəydi
Bu görüş heç araya.
Ya o əvvəl gələydi,
Ya mən sonra dünyaya...